



Installazzjonijiet tal-Fjuwil
f'Has-Saptan, Ras Hanzir u l-Imħażen
tal-Ajruport f'Hal-Luqa

TAGHRIF GĦAL MIN JOQGĦOD VIĊIN



KIF MITLUB MILL-AVVIŻ LEGALI 179/2015 REGOLAMENTI DWAR IL-KONTROLL TA' PERIKLU TA' INĊIDENTI KBAR

CUSTOMER CARE 2220 8000
www.enemed.com.mt

LILL-ĠIRIEN TAGĦNA

Din l-informazzjoni qed tingħata minħabba li intom toqogħdu viċin wieħed mill-faċilitajiet għall-ħażna tal-prodotti taż-żejt li għandna f' Has-Saptan, Ras Ħanżir u l-imħażen tal-ajruport ġewwa Ħal-Luqa. L-installazzjonijiet qed jithaddmu mill-kumpanija Enemed Co. Ltd. Ir-Regolamenti fl-Avviż Legali 179/2015 dwar il-Kontroll ta' Perikli ta' Inċidenti Kbar (Control Of Major Accident Hazards), jitolbu li nipprovdu pjan u li nagħtu nformazzjoni lill-pubbliku dwar x'jista' jġri f'każ li jkun hemm xi emerġenza.

Fl-installazzjonijiet tagħna, nimpurtaw permezz tal-vapuri, naħznu f'tankijiet, u nqassmu l-prodotti taż-żejt permezz ta' pajpijiet u f'mini taħt l-art. Il-prodotti jinkludu petrol, diesel u Jet A1 li jintuża fl-avjazzjoni. Dawn il-prodotti jinħażnu f'tankijiet kbar fuq u taħt l-art u huma mqabbdin flimkien permezz ta' pajpijiet anke minn ġewwa mini taħt l-art.

Aħna għandna snin ta' esperjenza fit-tmexxija ta' dawn l-installazzjonijiet. L-emerġenzi li kkunsidrajna f'Rapport ta' Sigurtà li ppreparajna apposta, jinkludu splużjonijiet u nirien kbar. Aħna kunfidenti li dawn l-emerġenzi mhumiex daqstant probabbli. Iżda, f'każ ta' emerġenza, aħna rridu li nkunu nistgħu navżawkom dwar dan, u x'għandu jsir minn naħa tagħkom. Dan il-fuljett jinkludi lstruzzjonijiet ta' Emerġenza.

Ikun hemm il-possibbiltà li splużjoni jew nar qawwi jiġġenera ammont sostanzjali ta' duħħan u foga. Duħħan u foga normalment jitolgħu 'l fuq u għalhekk m'għandux jaffetwa l-bini u l-abitanti tal-inħawi. Iżda f'każ improbabli li jkun hemm kemm nar jew ħruġ ta' ħafna foga, kif ukoll kundizzjonijiet atmosferiċi partikulari (bħad-direzzjoni u l-qawwa tar-riħ), dawn jistgħu joħolqu periklu għall-ġirien viċin tagħna.

L-IMPJANT U X'NAGĦMLU

Hemm regoli internazzjonali għall-kostruzzjoni u operazzjoni ta' installazzjonijiet tal-prodotti taż-żejt. It-tankijiet inbnew skond standards għoljin li kienu jeżistu dak iż-żmien. It-tankijiet kollha u l-apparat huma regolarment miżmuma f'kundizzjoni tajba skond standards rikonnoxxuti u huma spezzjonati perjodikament.

L-installazzjonijiet huma mmexxija minn nies tekniċi u professjonali li jkunu preżenti fis-siti waqt l-operazzjonijiet. Il-ħaddiema huma mħarrġa biex imexxu l-operazzjonijiet u jingħataw korsijiet fuq tifi ta' nar u eżerċizzji ta' evakwazzjoni (fire drills).

Dawn l-installazzjonijiet jaqgħu taħt ir-'Regolamenti dwar il-Kontroll ta' Perikli ta' Incidenti Kbar, Avviż Legali 179 tal-2015. Dan jitlob li jsir 'Safety Report' tal-attivitajiet kollha li jitwettqu fuq is-siti minn konsulenti speċjalizzati. Għandna wkoll 'Pjan ta' Emerġenza' f'każ li tinqala' l-ħtieġa. Is-'Safety Report' għaddejnieh lill-awtorità kompetenti mwaqqfa bl-istess regolamenti.

ISTRUZZJONIJIET TA' EMERĠENZA

Din l-informazzjoni tinkludi 'Istruzzjonijiet ta' Emerġenza' biex tkunu tafu x'għandkom tagħmlu f'każ li tinqala' xi emerġenza. Dawn ġew ippreparati b'konsultazzjoni mad-Dipartiment tal-Protezzjoni Ċivili. Nitolbukom issiru midhla tagħhom u tistgħu tipprintjawhom u tpoġġuhom f'post aċċessibbli.

L-ALLARM

Aħna installajna sirena ta' allarm speċjali biex tagħti avviż ta' emerġenza. Il-ħoss li tagħmel din is-sirena jintgħaraf għaliex jgħajjat ħafna u jalterna. Hemm ħsejjes t'allarm oħra li jintużaw fl-installazzjonijiet minn żmien għall-ieħor. Izda biex il-ħoss tas-sirena speċjali jkun distintiv għażilna ħoss li jaqleb minn ton għal ieħor (two tone warble), bħal t'ambulanza. Meta jkun għadda kollox, l-istess sirena ddoqq b'ton wieħed.

L-allarm jindaqq biss jekk ikun hemm periklu għall-persuni barra l-installazzjonijiet. Jekk taraw xi nar jew ixxommu xi riħa ta' żjut, izda ma ddoqqx l-allarm, dan ikun ifisser li m'hemmx periklu għall-publiku. Is-sireni l-oħra li jintużaw ġewwa s-siti tagħna jagħmlu anqas ħoss mis-sirena tal-allarm u jinstemgħu differenti. Minn żmien għal ieħor tistgħu tisimgħu dawn is-sireni interni, minħabba li nittestjawhom b'mod regolari. Jekk id-dar tagħkom qiegħda viċin waħda mill-installazzjonijiet tagħna, mportanti tkunu ċerti li l-membri kollha tad-dar jafu b'dawn l-arranġamenti. Jekk għandkom xi negozju viċin, importanti li l-impjegati kif ukoll il-klijenti regolari jkunu jafu b'dawn l-arranġamenti.

Jekk teħtieġu aktar informazzjoni intom mitluba tikkuntattjaw lil Enemed fuq in-numru 2220 8000 jew iżżuru is-sit elettroniku tagħna www.enemed.com.mt.

Nirringrazzjawkom tal-kooperazzjoni tagħkom.

ISTRUZZJONIJIET TA' EMERĠENZA

Kif tisma' s-sirena, għandek timxi ma' dawn l-istruzzjonijiet:



Is-sirena tal-ALLARM għandha hoss alternat għoli u baxx li jibqa' għaddej għal mill-anqas minuta.



Sib kenn billi tidhol fl-eqreb binja. Il-bini jtik kenn mill-perikli esterni bħal temperaturi għolja u sħanat kaġunati minn splużjoni jew nirien. Li toqgħod ġewwa tkun qed tgħin sabiex titnaqqas il-kongestjoni tat-traffiku mit-toroq sabiex l-operaturi tal-emerġenza jkollhom aċċess liberu sa ma jaslu fuq il-post tal-incident.



Għalaq il-bibien, it-twieqi u persjani, u itfi jew sodd is-sorsi tal-arja bħal ventilaturi sabiex tiproteġi lilek innifsek minn oġġetti jtiru b'rizultat ta' xi splużjonijiet u foga.



Oqgħod f'kamra l-aktar 'il bogħod mill-incident, preferibbilment b'aċċess għal barra. Toqgħodx wara bibien jew twieqi li jagħtu għal barra.



Tużax il-mobile sakemm ma jkunx verament neċessarju. Il-linji tat-telephone u mobile għandhom ikunu liberi sabiex persuni fil-periklu jkunu jistgħu jikkuntattjaw lill-haddiema ta' emerġenza mingħajr ma jsibu l-linji bblukkati. Uża BISS f'każ li teħtieġ assistenza.



Tpejjipx. Itfi xi fjammi li jista' jkollok mixgħula. Jista' jkun hemm preżenza ta' gass li jaqbad.



Isma' r-radju u ara t-TV. Aktar informazzjoni u istruzzjonijiet ikunu imxandrin mill-mezzi tax-xandir. (PBS Radio & TV)

Stenna għas-sinjal tal-'ALL CLEAR' li jfisser li m'hemmx periklu.



Is-sirena li l-periklu jkun għadda tinstema' b'hoss kontinwu għal mhux anqas minn minuta.

L-awtoritajiet jagħtu wkoll tagħrif bil-mezzi tax-xandir (PBS Radio & TV)

